

**जन संपर्क एवं मीडिया समन्वयक कार्यालय
जामिया मिल्लिया इस्लामिया**

प्रेस विज्ञप्ति

20 मई 2019

जामिया में 'हुनर से रोज़गार तक' योजना के तहत बेरोज़गार युवाओं को मुफ्त हास्पिटैलिटी ट्रेनिंग

जामिया मिल्लिया इस्लामिया के टूरिज़्म एंड हास्पिटैलिटी मैनेजमेंट विभाग:डीटीएचएम: बेरोज़गार युवाओं के लिए दस हफ्ते का मुफ्त ट्रेनिंग कार्यक्रम शुरू करने जा रहा है, जिससे वे टूरिज़्म और हास्पिटैलिटी सेक्टर में ठीक ठाक रोज़गार पा सकें।

भारत सरकार के पर्यटन मंत्रालय की तरफ से प्रायोजित इस कार्यक्रम के तहत कक्षा 12वीं, 10वीं और 5वीं तक पास, 18 साल से ज़्यादा उम्र के युवाओं को क्रमशः फ्रंट आफिस मैनेजमेंट, एफ एंड बी सर्विसेज़ और हाउसकीपिंग:रूम एटेंडेंट: जैसे तीन क्षेत्रों की ट्रेनिंग दी जाएगी।

पर्यटन मंत्रालय के 'हुनर से रोज़गार तक' योजना के तहत यह कार्यक्रम 10 जून, 2019 से शुरू होगा। जो उम्मीदवार इस कार्यक्रम को कम से कम 80 प्रतिशत उपस्थिति के साथ सफलता पूर्वक पूरा करेंगे, उन्हें सरकार की तरफ से स्टाइपेन्ड दिया जाएगा।

डीटीएचएम के विभाग प्रमुख प्रो निमित्त चौधरी ने बताया कि टूरिज़्म एंड हास्पिटैलिटी उद्योग में जामिया के इस विभाग की अच्छी साख होने की वजह से यह ट्रेनिंग पूरी करने वाले उम्मीदवारों को रोज़गार पाने में मदद मिलेगी।

जामिया की वेबसाइट <https://www.jmi.ac.i> में इस ट्रेनिंग के लिए एप्लिकेशन फार्म उपलब्ध हैं। ये फार्म जामिया के टूरिज़्म और हास्पिटैलिटी विभाग से भी मिल सकते हैं। किसी तरह की एप्लिकेशन फीस नहीं है, लेकिन उम्मीदवारों को सुबूत के तौर पर खुद के बैंक एकाउंट और आधार कार्ड की फोटो कापी देना ज़रूरी है।

ज़्यादा जानकारी के लिए उम्मीदवार एडमिशन कोऑर्डिनेटर, मुहम्मद यूनुस खान से फोन नः 9289666336 या ईमेल mkhan52@jmi.ac.in से संपर्क कर सकते हैं।

अहमद अज़ीम

जनसंपर्क अधिकारी एवं मीडिया संयोजक

